



माहिती आणि प्रसारण मंत्रालय

# डिजिटल तंत्रज्ञानामुळे सर्वांना समान संधी-कर्नल राठोड बीईएस एक्स्पो 2017 चे उद्घाटन

Posted On: 02 FEB 2017 6:03PM by PIB Mumbai

नवी दिल्ली 2 फेब्रुवारी 2017

डिजिटल तंत्रज्ञानामुळे सर्व वयोगटातील प्रांतातील आणि विभिन्न आर्थिक पार्श्वभूमी असलेल्या सर्वांना समान संधी मिळतील असे माहिती आणि प्रसारण राज्यमंत्री कर्नल राज्यवर्धन राठोड यांनी म्हटले आहे. उत्तम सेवा देण्याबरोबरच पारदर्शकता सुनिश्चित केल्यामुळे देशातील प्रत्येक नागरिकांपर्यंत डिजिटल तंत्रज्ञानामुळे लाभ पोहोचत आहे, असे ते म्हणाले. भूलोक आणि उपग्रह प्रसारणावरील 23 व्या आंतरराष्ट्रीय परिषद आणि प्रदर्शनाचे बीईएस एक्स्पो 2017 चे उद्घाटन केल्यावर ते बोलत होते. खासदार सुभाष चंद्रा आणि भारतीय दूरसंचार नियामक प्राधिकरणाचे अध्यक्ष आर. एस. शर्मा यावेळी उपस्थित होते.

डिजिटल तंत्रज्ञानाने लोकांपर्यंत पोहोचण्यासाठी विपुल संधी उपलब्ध करून देण्याबरोबरच अवैध प्रसारणासारखी आव्हाने निर्माण केली आहेत, ज्यावर नावीन्यपूर्ण तोडगा काढण्याची गरज आहे असे ते म्हणाले.

सरकार डिजिटायझेशनप्रति कटिबद्ध असून काल जाहीर झालेल्या अर्थसंकल्पात डिजिटल भारत कार्यक्रमासाठी 10 हजार कोटी रुपयांची तरतूद करण्यात आली आहे, असे ते म्हणाले.

B.Gokhale/S.Kane/P.Kor

(Release ID: 1481628) Visitor Counter : 5

